

میں امید کرتا ہوں کہ آپ اور آپکے عزیز اہل خانہ پچھلے ہفتے کے طوفان کے بعد بخیر وعافیت ہونگے۔ نیویارک شہر پبلک اسکول جانے والے ایک بچے کے جدی والدین ہونے کے باعث میں سمجھ سکتا ہوں کہ یہ پچھلے ایام کتنے پریشان کن اور کٹھن رہے ہونگے۔ آپ میں سے کچھ نے اپنے پیاروں کو کھو دیا ہوگا یا ایسے افراد کو جانتے ہونگے جن کے ساتھ یہ ہوا ہو؛ میں آپکو اپنی جانب سے تعزیت پیش کرتا ہوں۔ آپ میں سے بہت سے لوگوں نے اپنے بچوں کی دیکھ بھال کے لیے کام سے چھٹی لی ہوگی جو اسکول نہیں جا پائے۔ میں یہ بھی جانتا ہوں کہ آپ میں سے متعدد کئی دنوں سے بغیر بجلی کے ہیں اور آپکے گھروں کو شدید نقصان پہنچا ہے۔ آپ میں سے بہت سے افراد کو جن مسابقتوں کا سامنا کرنا پڑا ہے وہ غیر معمولی ہیں۔

میں جانتا ہوں کہ آپ اور آپکے بچے حالات کے معمول پر آنے کے شائق ہیں اور آپکو یقین دلانا چاہتا ہوں کہ ہم یہ یقینی بنانے کی اپنی پوری کوشش کر رہے ہیں کہ ہمارے طلبا ایک محفوظ کمرہ جماعت میں واپس جائیں جہاں وہ تعلیم حاصل کرسکیں۔ جبکہ زیادہ تر اسکول طلبا کے لیے آج کھل جائیں گے، ہمارے 57 اسکولوں کو شدید نقصان پہنچا ہے اور وہ طلبا کے لیے نئے مقامات پر بروز بدھ، 7 نومبر سے کھلیں گے۔ ان اسکولوں کے عارضی مقامات کے بارے میں معلومات، اور وہ اسکول جہاں یہ کھلیں گے، ہماری ویب سائٹ پر دستیاب ہے۔ یہ فہرست، بروز جمعہ، 2 نومبر، صبح 9:00 کے مطابق جدید ہے اور اس میں تبدیلی ہوسکتی ہے۔ جدید ترین معلومات کے لیے اس [ویب سائٹ](http://schools.nyc.gov) سے رجوع کرتے رہیں۔

بدقسمتی سے طوفان نے ہمارے بہت سے خاندانوں کو دربر کر دیا ہے۔ ہم اپنے طلبا کے لیے اپنی عارضی رہائش کے نزدیک اسکول جانے کو سہل بنا رہے ہیں:

▪ الیمٹری اور مڈل اسکول کے طلبا اپنی نئی عارضی رہائش گاہ کے لیے زون اسکول میں مندرج ہوسکتے ہیں۔ کسی پتے کے لیے زون اسکول تلاش کرنے کے لیے schools.nyc.gov پر جائیں یا 311 کو فون کریں۔ اگر کسی پتے کے لیے کوئی زون اسکول نہیں ہے، تو آپکو ایک اندراجی مرکز میں جانا چاہیئے۔ اپنے قریب ترین اندراجی مرکز کے لیے schools.nyc.gov پر جائیں یا 311 کو فون کریں۔

▪ تمام دربر ہوئے ہائی اسکول کے طلبا کو ایک اندراجی مرکز سے رجوع کرنا چاہیئے اگر وہ اپنی نئی رہائش گاہ کے نزدیک کے ہائی اسکول میں اندراج کروانا چاہتے ہیں۔

▪ دربر ہوئے طلبا کو اندراج کروانے کے لیے کوئی دستاویز فراہم کرنے کی ضرورت نہیں ہے۔

میں سمجھتا ہوں کہ اس طوفان نے آپکی زندگیوں پر گہرا اثر ڈالا ہے۔ ہم آپکے بچوں کی اسکول واپسی کو ہموار بنانے کے لیے دن رات کام کرنے کے پابند عہد ہیں۔ میں اس موقع پر ہزاروں پُر عظم معلمین اور پرنسپل صاحبان کا شکریہ ادا کرنا چاہتا ہوں جو شہر بھر میں ہمارے طلبا کے لیے بے تکان کام کر رہے ہیں۔ اس مسابقت طلب وقت میں آپکے تحمل اور مطابقت پذیری کا شکریہ۔ براہ مہربانی محفوظ رہیں اور یاد رکھیں کہ ہم یہاں آپکی مدد کے لیے موجود ہے۔

بصد خلوص،

Dennis M. Walcott

ڈینس ایم۔ ویلکاٹ (Dennis M. Walcott)